

ಯಲಹಂಕದಲ್ಲಿನ ಗುಡಿಸಲುಗಳ ನೆಲಸಮ ಮಾಡಿರುವ ಬಗ್ಗೆ

೧೫೩೦ ಶ್ರೀ ಗೋಪಾಲ ಮುಕುಂದ ಕಾನಡೆ (ಸಿರಸಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

(ಅ) ಯಲಹಂಕದಲ್ಲಿ ನೆಲಸಮ ಮಾಡಲಾದ ಗುಡಿಸಲುಗಳ ಸಂಖ್ಯೆ ಎಷ್ಟು ಹಾಗೂ ನೆಲಸಮ ಮಾಡಲು ಕಾರಣಗಳೇನು ?

(ಆ) ಇದರಿಂದ ತೊಂದರೆಗೀಡಾದ ಕುಟುಂಬಗಳ ಸಂಖ್ಯೆ ಎಷ್ಟು (ಪೂರ್ಣ ವಿವರಗಳನ್ನು ಒದಗಿಸುವುದು) ಅವರಿಗೆ ಸರ್ಕಾರದವರು ಬದಲಿ ವ್ಯವಸ್ಥೆ ಮಾಡಿದ್ದಾರೆಯೇ,

(ಇ) ಸದರಿ ಕುಟುಂಬಗಳಿಗೆ ಮರದಡಿಯಲ್ಲಿ ವಾಸಿಸಲೂ ಸಹ ಅಡ್ಡಿಪಡಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ,

(ಈ) ಹಾಗಿದ್ದಲ್ಲಿ ಅವರಿಗೆ ಪುನರ್ವಸತಿ ಕಲ್ಪಿಸಲು ಕೈಕೊಂಡ ಕ್ರಮಗಳೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಮಂತ್ರಿಗಳು).—

(ಅ) ಯಲಹಂಕ ಪುರಸಭೆ ಎಲ್ಲೆಯಲ್ಲಿ ಬಗರ್‌ಹಂಕಂ ಕಟ್ಟಲಾಗಿದ್ದ ಹತ್ತು ಗುಡಿಸಲುಗಳನ್ನು ತೆಗೆಯಲಾಗಿರುತ್ತೆ. ಅವುಗಳು ರಸ್ತೆಗೆ ಲಗತ್ತಾಗಿದ್ದದ್ದರಿಂದ, ವಾಹನ ಸಂಚಾರಕ್ಕೆ ಮತ್ತು ಸಾರ್ವಜನಿಕರಿಗೆ ತೊಂದರೆ ಆಗಿತ್ತು.

(ಆ) ಹತ್ತು ಕುಟುಂಬಗಳಿಗೆ ತೊಂದರೆ ಆಗಿರುತ್ತೆ, ಅವರಿಗೆ ಬದಲಿ ವ್ಯವಸ್ಥೆಗಾಗಿ ಪುರಸಭೆಯ ಕೇಕಡಾ ೧೮ ಹಣದಿಂದ ತಲಾ ೧೦೦ ರೂಪಾಯಿಗಳನ್ನು ಕೊಟ್ಟಿರುತ್ತೆ.

(ಇ) ಇಲ್ಲ.

(ಈ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಎಲೆಕ್ಟ್ರಾನಿಕ್ ನಗರದ ಸ್ಥಾಪನೆಯ ಕುರಿತು

೪೪೬. ಶ್ರೀ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಬೃಹತ್ ಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಕರ್ನಾಟಕದಲ್ಲಿ ಎಲೆಕ್ಟ್ರಾನಿಕ್ ನಗರ ಸ್ಥಾಪಿಸಬೇಕೆಂಬ ಸರ್ಕಾರದವರ ಯೋಜನೆ ಕಾರ್ಯಗತವಾಗಿದೆಯೇ ? ಹಾಗಿದ್ದಲ್ಲಿ ಅದು ಯಾವ ಹಂತದಲ್ಲಿದೆ ಮತ್ತು ಇದಕ್ಕೆ ತಗಲಿರುವ ಅಂದಾಜು ವೆಚ್ಚವೆಷ್ಟು ?

(ಆ) ಕಿಯೋನಿಕ್ಸ್ ಸಂಸ್ಥೆ ಕಳೆದ ೩ ವರ್ಷಗಳಲ್ಲಿ ಅಧಿಕವಾಗಿ ಲಾಭದಾಯಕವಾಗಿದೆಯೇ ಹಾಗೂ ಅದರ ಲಾಭ ನಷ್ಟವೆನು ?

(ಇ) ೧೯೮೫ರಲ್ಲಿ ಈ ಸಂಸ್ಥೆಗೆ ಸಿಬ್ಬಂದಿ ಆಯ್ಕೆಯಲ್ಲಿ ಭ್ರಷ್ಟಾಚಾರ ನಡೆದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಜಿ. ಹೆಚ್. ಪಟೇಲ್ (ಬೃಹತ್ ಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು).—

(ಅ) ಹೌದು, ಕರ್ನಾಟಕ ಕೈಗಾರಿಕಾ ಪ್ರದೇಶ ಅಭಿವೃದ್ಧಿ ಮಂಡಳಿಯವರಿಂದ ಸ್ಪರ್ಧಿಸುವುದಿಗಾಗಿ ೩೦೦ ಎಕರೆ ಜಮೀನಿನ ಪೈಕಿ ೨೬೦ ಎಕರೆ ಜಮೀನನ್ನು ವಿವಿಧ ಅಳತೆಗಳ ಪ್ಲಾಟ್‌ಗಳನ್ನು ಹಂಚಿಕೆಗಾಗಿ ಅಭಿವೃದ್ಧಿಪಡಿಸಿ ಉಳಿದ ಜಮೀನನ್ನು ರಸ್ತೆ ನಿರ್ಮಾಣ, ಚರಾಡಿ ಇತ್ಯಾದಿಗಳಿಗಾಗಿ ಬಿಟ್ಟಿದೆ. ಈ ಯೋಜನೆಗಾಗಿ ತಗಲಿರುವ ಅಂದಾಜು ವೆಚ್ಚ ೬೫.೪೦ ಲಕ್ಷ ರೂಪಾಯಿಗಳು.

ಹೌದು. ಕಳೆದ ೩ ವರ್ಷಗಳಲ್ಲಿ ಕಂಪನಿಯು ನಿವ್ವಳ ಲಾಭ ಗಳಿಸಿದೆ.

- ಆ) ೧೯೮೧-೮೨ ೨.೬೮ ಲಕ್ಷ ರೂ.ಗಳು  
 ೧೯೮೨-೮೩ ೪.೩೭ ಲಕ್ಷ ರೂ.ಗಳು  
 ೧೯೮೩-೮೪ ೦.೬೪ ಲಕ್ಷ ರೂ.ಗಳು (ತಪಾಸಣೆಗೆ ಒಳಗಾದಂತೆ)  
 ದೂರಗಳು ಬಂದಿದ್ದರಿಂದ, ಈ ವಿಷಯದಲ್ಲಿ ತನಿಖೆ ಮಾಡಿಸಲಾಗುತ್ತಿದೆ.

ರಾಜ್ಯದ ಪಟ್ಟಣಗಳಲ್ಲಿ ಕುಡಿಯುವ ನೀರಿನ ಸರಬರಾಜಿಗಾಗಿ ಮಾಡಿದ ಖರ್ಚಿನ ಬಗ್ಗೆ

೯೨೬ ಮಾನ್ಯ ಶ್ರೀ ಜಿ. ರಾಜೂಗೌಡ (ಹನೂರು) ಈ ಕೆಳಕಂಡ ಪ್ರಶ್ನೆಗಳಿಗೆ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ರಾಜ್ಯದ ಪಟ್ಟಣಗಳಲ್ಲಿ ಕುಡಿಯುವ ನೀರಿನ ಸರಬರಾಜಿನ ಬಗ್ಗೆ ಸರ್ಕಾರವು ಇದುವರೆವಿಗೆ ವೆಚ್ಚ ಮಾಡಿರುವ ಹಣವೆಷ್ಟು, ಇದರಿಂದ ಸರಾಸರಿ ಪ್ರಜೆಗೆ ಎಷ್ಟು ಹಣ ವೆಚ್ಚ ಮಾಡಿದಂತಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಂಗಂ, (ನಗರಾಭಿವೃದ್ಧಿ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

ರಾಜ್ಯದ ಪಟ್ಟಣಗಳಲ್ಲಿ (ಬೆಂಗಳೂರು ನಗರವನ್ನು ಬಿಟ್ಟು) ಕುಡಿಯುವ ನೀರಿನ ಸರಬರಾಜಿನ ಬಗ್ಗೆ ರೂ. ೫೨೨೩.೩೭ ಲಕ್ಷ ವೆಚ್ಚ ಮಾಡಿದೆ. ಇದರಿಂದ ೧೯೮೧ರ ಜನಗಣತಿಯ ಪ್ರಕಾರ ಸರಾಸರಿ ಒಟ್ಟು ಪ್ರಜೆಗೆ ರೂ. ೬೮.೬೫ ವೆಚ್ಚ ಮಾಡಿದಂತಾಗುತ್ತದೆ.

ಬೆಂಗಳೂರು ನಗರಕ್ಕೆ ಕುಡಿಯುವ ನೀರನ್ನು ಸರಬರಾಜು ಮಾಡಲು ಇಲ್ಲಿಯವರೆಗೆ ರೂ. ೧೦೮ ಕೋಟಿ ಹಣವನ್ನು ಖರ್ಚು ಮಾಡಲಾಗಿದೆ. ಇದು ಈಗಿನ ಬೆಂಗಳೂರು ನಗರದ ಜನ ಸಂಖ್ಯೆಯಾದ ೩೮ ಲಕ್ಷಕ್ಕೆ ಹೋಲಿಸಿದರೆ ಸರಾಸರಿ ಒಬ್ಬ ಪ್ರಜೆಗೆ ತಗಲುವ ವೆಚ್ಚ ರೂ. ೨೮೪,೦೦

ಸುಳ್ಳು ದಲ್ಲಿ ಸರಕಾರಿ ಬಸ್ಸು ನಿಲ್ದಾಣ ನಿರ್ಮಿಸುವುದು

೧೨೫೬. ಶ್ರೀ ಕೆ. ಕುಶಾಲ (ಸುಳ್ಳು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಸುಳ್ಳು ದಲ್ಲಿ ಸರಕಾರಿ ಬಸ್ಸು ನಿಲ್ದಾಣ ನಿರ್ಮಾಣಕ್ಕೆ ಮಂಜೂರಾತಿ ನೀಡಲಾಗಿದೆಯೇ.

ಆ) ಹಾಗಿದ್ದಿದ್ದಲ್ಲಿ, ಸರಕಾರಿ ಬಸ್ಸು ನಿಲ್ದಾಣ ನಿರ್ಮಿಸಲು ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ಪಿ.ಜಿ.ಆರ್, ಸಿಂಧ್ಯ (ಸಾರಿಗೆ ಮತ್ತು ವಸತಿ ಮಂತ್ರಿಗಳು). —

ಅ) ಇಲ್ಲ.

ಆ) ಇಲ್ಲ.

ಗ್ರಾಮಾಂತರ ಸ್ಥಳಗಳಿಗೆ ಸಾರಿಗೆ ಸೌಕರ್ಯ ಒದಗಿಸುವುದು.

೧೩೦೨. ಶ್ರೀ ಕೆ. ಕುಶಾಲ (ಸುಳ್ಳು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ಮಲೆನಾಡು ಪ್ರದೇಶಗಳಲ್ಲಿ ಅದರಲ್ಲೂ ಸುಳ್ಳು ದಂತಹ ತಾಲ್ಲೂಕಿನ ಗ್ರಾಮಾಂತರ ಸ್ಥಳಗಳಿಗೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಬಸ್ಸುಗಳ ಸೌಲಭ್ಯವಿಲ್ಲದೆ ಸಾರ್ವಜನಿಕರಿಗೆ ತೊಂದರೆ ಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಈ ತೊಂದರೆಯನ್ನು ನೀಗಿಸಲು ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಗೆ ಸಾಧ್ಯವಾಗದ ಇದ್ದಲ್ಲಿ ಖಾಸಗಿಯವರಿಗೆ ಅನುಮತಿಯನ್ನು ನೀಡಲು ಸರ್ಕಾರಕ್ಕೆ ಇರುವ ಅಡಚಣೆಗಳೇನು?

ಶ್ರೀ ಪಿ.ಜಿ.ಆರ್, ಸಿಂಧ್ಯ (ಸಾರಿಗೆ ಮತ್ತು ವಸತಿ ಮಂತ್ರಿಗಳು).

ಅ) ಸಾಕಷ್ಟು ಸಾರಿಗೆ ಸೌಕರ್ಯವನ್ನು ಒದಗಿಸಲಾಗಿದೆ.

ಆ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.